

3rd Joint Working Group Meeting between India and Japan on MoC on Specified Skilled Workers

August 03, 2022

നിർദ്ദിഷ്ട വിദഗ്ധ തൊഴിലാളികളെ സംബന്ധിച്ചുള്ള ധാരണാപത്രത്തിൽ ഇന്ത്യയും ജപ്പാനും തമ്മിൽ മൂന്നാമത് സംയുക്ത വർക്കിംഗ് ഗ്രൂപ്പ് യോഗം ഓഗസ്റ്റ് 03, 2022

1. ഇന്ത്യയും ജപ്പാനും 2022 ഓഗസ്റ്റ് 2 ന് ന്യൂഡൽഹിയിൽ ഹൈബ്രിഡ് ഫോർമാറ്റിൽ നിർദ്ദിഷ്ട നൈപുണ്യ തൊഴിലാളികളെ (എസ്എസ്ഡബ്ല്യു) സംബന്ധിച്ച മൂന്നാം ജോയിന്റ് വർക്കിംഗ് ഗ്രൂപ്പ് (ജെഡബ്ല്യുജി) മീറ്റിംഗ് നടത്തി. വിദേശകാര്യമന്ത്രാലയത്തിലെ ജോയിന്റ് സെക്രട്ടറി (ഓഫ്ഫീഷ്യൽ-ഐ) ശ്രീ. അനുരാഗ് ഭൂഷൺ, നൈപുണ്യ വികസന സംരംഭകത്വ മന്ത്രാലയം (എം എസ് സി ഇ) ജോയിന്റ് സെക്രട്ടറി, ഡോ. കെ. കെ. ദിവേദി എന്നിവർ ചേർന്നാണ് ഇന്ത്യൻ പ്രതിനിധി സംഘത്തെ നയിച്ചത്, ഇതിൽ ദേശീയ നൈപുണ്യ വികസന കോർപ്പറേഷന്റെ (എൻ എസ് ഡി സി) പ്രതിനിധികളും ഉൾപ്പെടുന്നു. ജപ്പാനീസ് ഇമിഗ്രേഷൻ സർവീസസ് ഏജൻസിയിലെ അസിസ്റ്റന്റ് വൈസ് മന്ത്രി ശ്രീ. നകഗാവ സുതോമുവാൺ ജപ്പാനീസ് പ്രതിനിധി സംഘത്തെ നയിച്ചത്, വിദേശകാര്യ മന്ത്രാലയം (എം എഫ് ഓ എ), ആരോഗ്യം, തൊഴിൽ, ക്ഷേമ മന്ത്രാലയം (എം എച്ച് എൽ ഡബ്ല്യു), കൃഷി, വനം, മത്സ്യബന്ധനം മന്ത്രാലയം (എം എ എഫ് എഫ്) ജപ്പാൻ ടൂറിസം ഏജൻസി എന്നിവയിൽ നിന്നുള്ള പ്രതിനിധികൾ അടങ്ങുന്ന സംഘത്തിൽ അതത് എംബസികളിലെ ഉദ്യോഗസ്ഥരും പങ്കെടുത്തു.

2. നൈപുണ്യവും ജപ്പാനീസ് ഭാഷാ ആവശ്യകതകളും നിറവേറ്റുന്ന വിദഗ്ധ തൊഴിലാളികളെ കരാർ അടിസ്ഥാനത്തിൽ ജപ്പാനിലേക്ക് ജോലിക്ക് എത്തിക്കുന്നതിനായി 2021 ജനുവരിയിൽ ഇന്ത്യയും ജപ്പാനും സ്പെസിഫൈഡ് സ്കിൽഡ് വർക്കേഴ്സ് (എസ്എസ്ഡബ്ല്യു) സംബന്ധിച്ച സഹകരണ മെമ്മോറാണ്ടം (എംഒസി) ഒപ്പുവെച്ചു.

3. ജെ ഡബ്ല്യു മീറ്റിംഗിൽ, എസ് എസ് ഡബ്ല്യു വിന് കീഴിൽ ഇന്ത്യയും ജപ്പാനും തമ്മിലുള്ള നിലവിലുള്ള സഹകരണത്തെക്കുറിച്ച് ഇരുപക്ഷവും വിലയിരുത്തുകയും ഇന്ത്യയിൽ നിന്ന് ജപ്പാനിലേക്കുള്ള എസ് എസ് ഡബ്ല്യു പ്രവർത്തകരുടെ എണ്ണം വർദ്ധിപ്പിക്കുന്നതിന് ഗണ്യമായ സാധ്യതയുണ്ടെന്ന് സമ്മതിക്കുകയും ചെയ്തു.

ഈ പശ്ചാത്തലത്തിൽ, നിലവിലുള്ള സംവിധാനത്തിലെ വെല്ലുവിളികൾ തിരിച്ചറിഞ്ഞും മുന്നോട്ടുള്ള വഴിയെക്കുറിച്ചുള്ള കാഴ്ചപ്പാടുകൾ കൈമാറിയും എസ്എസ്ഡബ്ല്യു പ്രോഗ്രാമിന്റെ നടത്തിപ്പ് കൂടുതൽ മെച്ചപ്പെടുത്തുന്നതിനുള്ള വഴികളെക്കുറിച്ച് അവർ ചർച്ചകൾ നടത്തി. ഡിജിറ്റൽ സാങ്കേതികവിദ്യയുടെയും പ്ലാറ്റ്ഫോമുകളുടെയും ഉപയോഗം, ഇന്ത്യയിലെ ടെസ്റ്റ് സെന്ററുകളുടെ എണ്ണം വർദ്ധിപ്പിക്കൽ, നടപ്പാക്കുന്ന മേഖലകളുടെ വിപുലീകരണം, ഇന്ത്യയിലെ എസ്എസ്ഡബ്ല്യു പ്രോഗ്രാമിനെക്കുറിച്ചുള്ള അവബോധം വളർത്തൽ, ഇന്ത്യയിൽ ജാപ്പനീസ് ഭാഷാ പ്രോത്സാഹനം, പദ്ധതികളുടെ നിരീക്ഷണത്തിനായുള്ള ഒരു ചട്ടക്കൂട് സജ്ജീകരിക്കൽ എന്നിവ ഉൾപ്പെടെയുള്ള ആവശ്യവും-വിതരണം തമ്മിൽ പൊരുത്തപ്പെടുത്തേണ്ടവയെക്കുറിച്ച് യോഗത്തിൽ ചർച്ച ചെയ്തു. നഴ്സിംഗ്/പരിചരണം എന്നിവയിൽ നിലവിലുള്ള സഹകരണത്തിന് പുറമേ, ഇന്ത്യയിലെ കാർഷിക മേഖലയെ ഉൾക്കൊള്ളുന്നതിനായി എസ്എസ്ഡബ്ല്യു വിപുലീകരിക്കുമെന്ന് ജാപ്പനീസ് പക്ഷം പ്രഖ്യാപിച്ചു. ഇന്ത്യൻ പക്ഷം പ്രഖ്യാപനത്തെ സ്വാഗതം ചെയ്യുകയും എസ് എസ് ഡബ്ല്യു മറ്റ് മേഖലകളിലേക്കും വ്യാപിപ്പിക്കാൻ ആവശ്യപ്പെടുകയും ചെയ്തു.

4. അടുത്ത ജോയിന്റ് വർക്കിങ് ഗ്രൂപ്പ് മീറ്റിംഗ് സമീപഭാവയിൽ പരസ്പരം സൗകര്യപ്രദമായ സമയത്ത് നടത്താൻ ഇരുപക്ഷവും സമ്മതിച്ചു.

ന്യൂ ഡെൽഹി
ഓഗസ്റ്റ് 03, 2022

DISCLAIMER: This is an approximate translation. The original is available in English on MEA's website and may be referred to as the official press release.